

പഞ്ചായത്തിൽ 6306 ഗാർഹിക കുടിവെള്ള കണക്ഷനുകൾ നൽകുന്നതിന് 2653 ലക്ഷം രൂപയുടെ പ്രവൃത്തികൾക്ക് ഭരണാനുമതി നൽകിയിട്ടുണ്ട്. പ്രസ്തുത പ്രവൃത്തിയിൽ നിന്ന് 1255 കണക്ഷനുകൾ നാളിതുവരെ നൽകിയിട്ടുണ്ട്. കോട്ടൂർ പഞ്ചായത്തിൽ 1380 ഗാർഹിക കുടിവെള്ള കണക്ഷനുകൾ നൽകുന്നതിന് 407 ലക്ഷം രൂപയുടെ പ്രവൃത്തികൾക്ക് ഭരണാനുമതി നൽകിയിട്ടുണ്ട്. പ്രസ്തുത പ്രവൃത്തിയിൽ നിന്ന് 184 കണക്ഷനുകൾ നാളിതുവരെ നൽകിയിട്ടുണ്ട്.

(ബി) പൂക്കോട്ടൂർ, മൊറയൂർ, പുൽപ്പറ്റ സമഗ്ര കുടിവെള്ള പദ്ധതി, കോട്ടൂർ പഞ്ചായത്ത് കുടിവെള്ള പദ്ധതി എന്നിവയ്ക്ക് സംസ്ഥാനതല കമ്മിറ്റി അംഗീകാരം നൽകിയിട്ടുണ്ടോ; ഇല്ലെങ്കിൽ എത്രയും വേഗം അംഗീകാരം നൽകുമോ?

അംഗീകാരം നൽകിയിട്ടില്ല. മൊറയൂർ, പുൽപ്പറ്റ, പൂക്കോട്ടൂർ കുടിവെള്ള പദ്ധതിക്കും കോട്ടൂർ പഞ്ചായത്തിൽ അധികമായി 4536 കുടിവെള്ള കണക്ഷനുകൾ കൂടി നൽകുന്നതിനാവേണ്ടിയുള്ള പദ്ധതിക്കും സംസ്ഥാനതല കമ്മിറ്റിയുടെ അംഗീകാരം ലഭ്യമാക്കുന്നതിനുള്ള നടപടികൾ സ്വീകരിച്ചുവരുന്നു.

(സി) കൂടുതൽ ചെറുകിട കുടിവെള്ള പദ്ധതികളും ഗാർഹിക കണക്ഷനുകളും ജെ.ജെ.എം. പദ്ധതിയിൽ ഉൾപ്പെടുത്തുവാൻ നടപടികൾ സ്വീകരിക്കുമോ?

ജൽജീവൻ മിഷൻ പദ്ധതിയിൽ ഉൾപ്പെടുത്തി മൊറയൂർ, പുൽപ്പറ്റ, പൂക്കോട്ടൂർ എന്നീ പഞ്ചായത്തുകൾക്കുവേണ്ടിയുള്ള സമഗ്ര കുടിവെള്ള പദ്ധതി, ആനക്കയം പഞ്ചായത്തിലെ പദ്ധതി എന്നിവ കൊണ്ട് മേൽപ്പറഞ്ഞ പഞ്ചായത്തിലെ എല്ലാ വീടുകളിലും 2024-ഓടുകൂടി കുടിവെള്ളം എത്തിക്കുവാനുള്ള നടപടി സ്വീകരിച്ചു വരുന്നു.

കോട്ടക്കൽ നിയോജകമണ്ഡലത്തിലെ കുടിവെള്ള പദ്ധതികൾ

233(539) പ്രൊഫ. ആബിദ് ഹുസൈൻ തങ്ങൾ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കോട്ടക്കൽ നിയോജകമണ്ഡലത്തിലെ കുറ്റിപ്പാറ പഞ്ചായത്തിലെയും കോട്ടക്കൽ നഗരസഭയിലെയും കുടിവെള്ള പദ്ധതി സംബന്ധിച്ച് കേരള വാട്ടർ അതോറിറ്റി സ്വീകരിച്ച നടപടികൾ അറിയിക്കുമോ?

കുറ്റിപ്പാറത്തിനും സമീപ പഞ്ചായത്തുകൾക്കുമായി ജൽ ജീവൻ മിഷൻ പദ്ധതി പ്രകാരം തയ്യാറാക്കുന്ന സമഗ്ര കുടിവെള്ള പദ്ധതിയുടെ ഉത്പാദന ഘടകങ്ങളുടെ ഡിസൈൻ തയ്യാറാക്കുമ്പോൾ കോട്ടക്കൽ മുനിസിപ്പാലിറ്റിക്ക് പ്രതിദിനം 15 MLD വെള്ളം നൽകുന്നത് കൂടി ഉൾപ്പെടുത്തിയിട്ടുണ്ട്. പ്രസ്തുത എസ്റ്റിമേറ്റ് തയ്യാറായി

വരുന്നു. കൂടാതെ കോട്ടക്കൽ മുനിസിപ്പാലിറ്റിക്ക് വേണ്ടിയുള്ള ഉപരിതല ജലസംഭരണികൾ, ഇതിലേക്ക് ജലമെത്തിക്കുന്ന പ്രധാന വിതരണ പൈപ്പ് ലൈനുകൾ, വിതരണ ശൃംഖല എന്നിവയുടെ ഡിസൈൻ തയ്യാറാക്കുന്നതിന്റെ ഭാഗമായുള്ള സർവ്വേ നടപടികൾ പൂർത്തിയാക്കിയിട്ടുണ്ട്. ഡിസൈൻ തയ്യാറാക്കി ഡി.പി.ആർ. നിർമ്മിക്കുന്നതിനുള്ള നടപടികൾ പുരോഗമിക്കുന്നു.

(ബി) പ്രസ്തുത പദ്ധതി സംബന്ധിച്ച് വകുപ്പുമന്ത്രിയുടെ അദ്ധ്യക്ഷതയിൽ കൂടിയ യോഗത്തിന്റെ അടിസ്ഥാനത്തിൽ സ്വീകരിച്ച നടപടികൾ അറിയിക്കുമോ?

ബഹു. ജലവിഭവ വകുപ്പുമന്ത്രിയുടെ അദ്ധ്യക്ഷതയിലും ബഹു. കോട്ടക്കൽ നിയോജകമണ്ഡലം എം.എൽ.എ.-യുടെ സാന്നിധ്യത്തിലും നിയമസഭാ മന്ദിരത്തിലെ മന്ത്രിയുടെ ചോദ്യത്തിൽ 10-6-2021-ന് 11.30 മണിക്ക് കൂടിയ അവലോകന യോഗത്തിലെ തീരുമാനങ്ങളും അതിന്മേൽ സ്വീകരിച്ച തുടർനടപടികളും അനുബന്ധമായി ചേർത്തിരിക്കുന്നു.*

(സി) പദ്ധതി സംബന്ധിച്ച് കേരള വാട്ടർ അതോറിറ്റി മലപ്പുറം ജില്ല എക്സിക്യൂട്ടീവ് എഞ്ചിനീയർ, ചീഫ് എഞ്ചിനീയർ എന്നിവർ സ്വീകരിച്ച നടപടികൾ അറിയിക്കുമോ?

കുറ്റിപ്പുറത്തിനും സമീപ പഞ്ചായത്തുകൾക്കുമായി തയ്യാറാക്കുന്ന സമഗ്ര കടിവെള്ള പദ്ധതിയുടെ ഉൽപ്പാദനഘടകങ്ങളും കോട്ടക്കൽ മുനിസിപ്പാലിറ്റിക്കുവേണ്ടിയുള്ള ഉപരിതല ജലസംഭരണി, പ്രധാന വിതരണ പൈപ്പ് ലൈനുകൾ, വിതരണ ശൃംഖല എന്നിവയുടെ സർവ്വേ നടപടികൾ പൂർത്തിയാക്കി ഡി.പി.ആർ. തയ്യാറാക്കുന്ന പ്രവൃത്തി ഡിവിഷൻ തലത്തിൽ നടന്നു വരുന്നു.

കടിവെള്ള വിതരണ പൈപ്പുകൾ

234(540) ശ്രീ. കെ. പി. എ. മജീദ്: താഴെ കാണുന്ന ചോദ്യത്തിന് ജലവിഭവ വകുപ്പുമന്ത്രി സദയം മറുപടി നൽകുമോ:

തിരൂരങ്ങാടി മണ്ഡലത്തിലെ കാലപ്പഴക്കത്താൽ കേടുപാടുകൾ വന്ന കടിവെള്ള വിതരണ പൈപ്പുകൾ മാറ്റി സ്ഥാപിക്കുന്നതിനുള്ള നടപടികൾ സ്വീകരിക്കുമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.